

121. Vampires

Xi ġmiel u dawl! x'gurnata sbejha ħarġet
wara ħmistax xita kuljum u bard!
L-ġhasafar jġhannu, ix-xtieli fil-ħamrija
qamu mit-tajn u bdew jaħsbu għall-ward;

Sema nadif u ċar, u weraq jilma
fid-dawl u d-dija, l-blat ileqq bil-qtar;
ix-xemx taħraq kemm kemm, mitt elf stedina
biex timraħ fil-kampanja bogħod mid-dar.

U f'dan is-sliem u ġmiel żewġ ajruplani
tal-magni bit-twerdin fl-ajru maqluba,
u 'l hawn u 'l hemm jitharrġu fit-taqbida
bħal żewġ dimonji mill-infern maħrub.